



jk"Vh; mnwHkk"kk fodkl i fj"kn~

Tel: No.: 011-49539000  
Fax No.: 011-49539099

## قومی کونسل برائے فروغ اردو زبان

Website.: www.urducouncil.nic.in  
E-mail.:publicrelation.ncpul@gmail.com  
: urduduniyancpul@yahoo.co.in

National Council for Promotion of Urdu Language  
Ministry of Education, Department of Higher Education  
Government of India

فروغ اردو بھون

Farogh-e-Urdu Bhawan  
FC-33/9, Institutional Area  
Jasola, New Delhi-110025

Dated:03/04/2021

### 15 اپریل کو 'مستقبل کا بھارت' کی تقریب اجرا

ڈاکٹر کرشن گوپال جی، مرکزی وزیر تعلیم ڈاکٹر رمیش پوکھریال 'ٹشک' اور ملک کی موقر شخصیات کی شرکت متوقع

نئی دہلی: راشٹریہ سویم سیوک سنگھ کے سرنگھ چالک عزت مآب موہن بھاگوت جی کی کتاب 'بھوشیہ کا بھارت' کا اردو ترجمہ 'مستقبل کا بھارت' کے اجرا کی تقریب ڈاکٹر کرشن گوپال جی سہ سرکاریہ واہ آرائس ایس کے ہاتھوں 15 اپریل شام پانچ بجے انڈیا انٹرنیشنل سینٹر کے ملٹی پریس ہال میں منعقد ہوگی۔ اس موقع پر مرکزی وزیر تعلیم عالیجناب ڈاکٹر رمیش پوکھریال 'ٹشک' مہمان خصوصی کی حیثیت سے شرکت فرمائیں گے۔ ان کے علاوہ ملک کی موقر اور اہم شخصیات بھی تقریب میں موجود رہیں گی۔ یہ اطلاع قومی کونسل برائے فروغ اردو زبان نئی دہلی کے ڈائریکٹر ڈاکٹر شیخ عقیل احمد نے دی ہے۔ انھوں نے کہا کہ 'بھوشیہ کا بھارت' عزت مآب جناب موہن بھاگوت جی کی اہم تصنیف ہے جس میں ملک کی تہذیب و ثقافت، اخوت اور امن و سلامتی کے حوالے سے بہت ہی مربوط گفتگو کی گئی ہے اور اس میں ملک کے مستقبل کی خوبصورت تصویر بھی پیش کی گئی ہے۔ موہن بھاگوت جی نے اس کتاب میں بین مذہبی مکالمہ اور ڈائیلاگ پر زور دیا ہے اور سنگھ سے جڑے ہوئے لوگوں کو اسلام کی بنیادی تعلیمات اور تاریخ کا براہ راست مطالعہ کرنے، نیز مسلمانوں کو سنگھ کی شکاؤں میں جا کر براہ راست معلومات حاصل کرنے کی بات کہی ہے۔

ڈاکٹر شیخ عقیل احمد نے کہا کہ میں نے اس کتاب کا ترجمہ بعنوان 'مستقبل کا بھارت' اس لیے کیا ہے کہ آرائس ایس جیسی فلاحی ورفانی تنظیم کے تعلق سے مسلمانوں میں جو غلط فہمیاں اور شکوک و شبہات ہیں وہ دور ہو جائیں اور آرائس ایس کے بنیادی نظریات کو صحیح سیاق و سباق میں سمجھا جائے، تاکہ دونوں طبقات کے درمیان تفریق و تعصب کا خاتمہ ہو۔

(رابطہ عامہ سیل)